



शिव भुजंग प्रयात स्तोत्रम्-कृपासागरायाशुकाव्यप्रदाय



<https://www.chalisa.online>

॥ शिव भुजंग प्रयात स्तोत्रम् ॥

कृपासागरायाशुकाव्यप्रदाय

प्रणम्राखिलाभीष्टसंदायकाय ।

यतींद्रैरुपास्यांघ्रिपाथोरुहाय

प्रबोधप्रदात्रे नमः शंकराय ॥1॥

चिदानंदरूपाय चिन्मुद्रिकोद्य-

त्करायेशपर्यायरूपाय तुभ्यम् ।

मुदा गीयमानाय वेदोत्तमांगैः

श्रितानंददात्रे नमः शंकराय ॥2॥

जटाजूटमध्ये पुरा या सुराणां

धुनी साद्य कर्मदिरूपस्य शंभोः

गले मल्लिकामालिकाव्याजतस्ते

विभातीति मन्ये गुरो किं तथैव ॥3॥

नखेंद्रुप्रभाधूतनम्रालिहार्दा-

ंधकारव्रजायाब्जमंदस्मिताय ।

महामोहपाथोनिधेर्बाडबाय

प्रशांताय कुर्मो नमः शंकराय ॥4॥

प्रणम्रांतरंगाब्जबोधप्रदात्रे

दिवारात्रमव्याहतोस्त्राय कामम् ।

क्षपेशाय चित्राय लक्ष्म क्षयाभ्यां

विहीनाय कुर्मो नमः शंकराय ॥5॥

प्रणम्रास्यपाथोजमोदप्रदात्रे

सदांतस्तमस्तोमसंहारकर्त्रे ।

रजन्या मपीद्धप्रकाशाय कुर्मो

ह्यपूर्वाय पूष्णे नमः शंकराय ॥6॥

नतानां हृदब्जानि फुल्लानि शीघ्रं

करोम्याशु योगप्रदानेन नूनम् ।

प्रबोधाय चेत्यं सरोजानि धत्से

प्रफुल्लानि किं भो गुरो ब्रूहि मह्यम् ॥7॥

प्रभाधूतचंद्रायुतायाखिलेष्ट-

प्रदायानतानां समूहाय शीघ्रम् ।

प्रतीपाय नम्रौघदुःखाघपंक्ते-

मुदा सर्वदा स्यान्नमः शंकराय ॥8॥

विनिष्कासितानीश तत्त्वावबोधा -

न्नतानां मनोभ्यो ह्यनन्याश्रयाणि ।

रजांसि प्रपन्नानि पादांबुजातं

गुरो रक्तवस्त्रापदेशाद्धिर्भर्षि ॥9॥

मतेर्वेदशीर्षाध्वसंप्रापकाया-

नतानां जनानां कृपार्द्रैः कटाक्षैः ।

ततेः पापबृंदस्य शीघ्रं निहंत्रे

स्मितास्याय कुर्मो नमः शंकराय ॥10॥

सुपर्वोक्तिगंधेन हीनाय तूर्ण

पुरा तोटकायाखिलज्ञानदात्रे ।

प्रवालीयगर्वापहारस्य कर्त्रे

पदाब्जम्रदिम्ना नमः शंकराय ॥11॥

भवांभोधिमग्नान्जनांदुःखयुक्तान्

जवादुद्दिधीर्षुर्भवानित्यहोऽहम् ।

विदित्वा हि ते कीर्तिमन्यादृशांभो

सुखं निर्विशंकः स्वपिम्यस्तयत्नः ॥12॥

॥इति श्रीशंकराचार्य भुजंगप्रयातस्तोत्रम्॥

॥ <https://www.chalisa.online> ॥